

6 march, 2021

नेपा लिमिटेड में राष्ट्रीय सुरक्षा दिवस मनाया

नेपा नगर (नईदुनिया न्यूज)। नेपा लिमिटेड में गुरुवार को मिल अध्यक्ष सह प्रबंध निदेशक कमोडोर सौरभ देव के मुख्य आतिथ्य, महाप्रबंधक कार्य एवं परियोजना आर अलागेशन के विषय आतिथ्य में राष्ट्रीय सुरक्षा दिवस मनाया गया। इस दौरान सीएमडी सौरभ देव ने कहा कि मानव जीवन बहुमूल्य है।

सुरक्षा प्रत्येक व्यक्ति का कर्तव्य है। सभी को अपने अपने कार्य क्षेत्र में आवश्यक सुरक्षा उपकरणों को अपनाने के लिए निर्देशित करते हुए उन्होंने दुर्घटना होने से पूर्व ही किस प्रकार उसे टाला जा सकता है इस विषय पर अपने विचार रखे। शुरुआत में प्रबंधक औद्योगिक सुरक्षा किशन पटेल ने राष्ट्रीय सुरक्षा दिवस के महत्व सुरक्षा और प्रबंधन पर अपनी बात रखी।

विषय अतिथि आर अलागेशन ने सभी से सुरक्षा के प्रति सजग, सतर्क और जागरूक रहकर काम करने की बात की। उन्होंने परियोजना कार्य को सुरक्षित



स्पर्धा में शामिल प्रतिभागियों को सीएमडी ने पुरस्कृत किया। ●नईदुनिया

तरीके से समय सीमा में पूर्ण किए जाने के लिए मनोबल बढ़ाया। सुरक्षा दिवस के उपलक्ष्य में आयोजित स्पर्धाओं में संस्था द्वारा सुरक्षित नारा प्रतियोगिता में प्रथम, द्वितीय, तृतीय और सातवना पुरस्कार दिए गए। जिनमें किशोर महाजन, विलास परगट, विजयेंद्र चौधरी, नवल लोटन पाटिल आदि को स्मृति चिन्ह और प्रशस्ति पत्र देकर पुरस्कृत किया गया।

परियोजना कार्य में संलग्न कंपनी

पेपसेल, सीसीपीएल, सिसटन, एचटीपीएल व वोलटास के कर्मचारियों को भी पारितोषिक प्रदान किए गए। इस दौरान कारखाना प्रबंधक एनआरए खान, उपमहाप्रबंधक अजय गोयल, एके मिश्रा सहित अन्य मौजूद थे। अंत में सांसद नंदकुमारसिंह चौहान के निधन पर दो मिनट का मौन रखकर श्रद्धांजलि अर्पित की गई। संचालन प्रशांत सोनी ने किया। आभार प्रबंधक औद्योगिक सुरक्षा किशन पटेल ने माना।

दैनिक भास्कर

आप पढ़ रहे हैं देश का सबसे विश्वसनीय और नंबर 1 अखबार

आयोजन • नेपा लिमिटेड में मनाया राष्ट्रीय सुरक्षा दिवस, मुख्य अतिथि सीएमडी सौरभ देब ने कहा- दुर्घटना से पूर्व इसे टालने के उपाय करें तो बचा जा सकता है

भास्कर संवाददाता | नेपानगर

नेपा लिमिटेड में गुरुवार को राष्ट्रीय सुरक्षा दिवस मनाया गया। कार्यक्रम के मुख्य अतिथि अध्यक्ष सह प्रबंध निदेशक कमोडोर सौरभ देब तथा विशेष अतिथि महाप्रबंधक कार्य एवं परियोजना आर. अलागेशन रहे। सीएमडी सौरभ देब ने कहा मानव जीवन बहुमूल्य है। सुरक्षा प्रत्येक व्यक्ति का कर्तव्य है। सभी को अपने-अपने कार्य क्षेत्र में आवश्यक सुरक्षा उपकरणों को अपनाना चाहिए। उन्होंने कहा दुर्घटना से पूर्व ही इसे टालने के उपाय कर लिए जाएं तो बचा जा सकता है।



स्पर्धा में शामिल प्रतिभागियों को सीएमडी ने पुरस्कृत किया।

कार्यक्रम की शुरुआत में प्रबंधक औद्योगिक सुरक्षा किशन पटेल ने राष्ट्रीय सुरक्षा दिवस के महत्व सुरक्षा और प्रबंधन पर विचार व्यक्त किए। विशेष अतिथि आर. अलागेशन ने सभी से सुरक्षा के प्रति सजग, सतर्क और जागरूक रहकर काम करने की बात कही। उन्होंने परियोजना कार्य को सुरक्षित तरीके से समय सीमा में पूर्ण किए जाने के लिए सबका मनोबल बढ़ाया। सुरक्षा दिवस के उपलक्ष्य में कराई गई स्पर्धाओं में संस्था द्वारा सुरक्षित नारा प्रतियोगिता में प्रथम, द्वितीय, तृतीय और सात्वना पुरस्कार दिए गए। इनमें किशोर महाजन, विलास परगट, विजयेंद्र चौधरी और

नवल लोटन पाटील सहित अन्य को स्मृति चिह्न और प्रशस्ति पत्र भेंट कर पुरस्कृत किया गया। परियोजना कार्य में लगी पेपसेल, सीसीपीएल, सिसटन, एचटीपीएल और वोल्टास कंपनी के कर्मचारियों को भी पुरस्कृत किया गया। इस दौरान कारखाना प्रबंधक एनआरए खान, उप महाप्रबंधक अजय गोयल, एके मिश्रा सहित अन्य अधिकारी-कर्मचारी मौजूद थे। संचालन प्रशांत सोनी ने किया। आभार प्रबंधक औद्योगिक सुरक्षा किशन पटेल ने माना। अंत में सभी ने दो मिनट का मौन रखकर सांसद नंदकुमारसिंह चौहान को श्रद्धांजलि अर्पित की।

सीएमडी कोमोडोर सौरभ देब ने रखे सुरक्षा पर अपने विचार

नेपा लिमिटेड के कारखाना परिसर में मनाया राष्ट्रीय सुरक्षा दिवस

नेपानगर @ पत्रिका. नेपा लिमिटेड के कारखाना परिसर में गुरुवार को राष्ट्रीय सुरक्षा दिवस मनाया गया। कार्यक्रम में मुख्य अतिथि के रूप में नेपा लिमिटेड के अध्यक्ष सह प्रबंध निदेशक कोमोडोर सौरभ देब पहुंचे।

देब ने संबोधन में कर्मचारियों एवं अधिकारियों को राष्ट्रीय सुरक्षा दिवस की बधाई देते हुए कहा कि मानव जीवन बहुमूल्य है अतः सुरक्षा प्रत्येक व्यक्ति का कर्तव्य है एवं सभी को अपने-अपने कार्य क्षेत्र में सुरक्षा उपकरणों अपनाने के लिए निर्देशित किया। साथ ही, उन्होंने दुर्घटना को होने से पूर्व ही किस प्रकार टाला जा सकता है इस पर अपने विचारों से सभी को अवगत कराया।

कार्यक्रम की शुरुआत में प्रबंधक किशन पटेल ने राष्ट्रीय सुरक्षा दिवस मनाने की पृष्ठभूमि एवं सुरक्षा प्रबंधन की आवश्यकता और महत्व पर



पुरस्कार देकर किया सम्मान।

प्रकाश डाला। उन्होंने दुर्घटनाओं के कारणों एवं उनकी रोकथाम के लिए तकनीकी पहलुओं पर उद्बोधन प्रस्तुत किया। असुरक्षित परिस्थितियों एवं असुरक्षित कार्यों को उदाहरण

सहित परिभाषित करते हुए सुधार के लिए उपलब्ध साधनों के आवश्यक उपयोगिता को दर्शाया। अंत में पूर्व सांसद स्व. नंदकुमार सिंह चौहान की आत्मा शांति के लिए श्रद्धांजलि

उत्कृष्ट प्रदर्शन करने वालों को किया पुरस्कृत

राष्ट्रीय सुरक्षा दिवस के उपलक्ष में संस्थान द्वारा सुरक्षा नारा प्रतियोगिता में प्रथम, द्वितीय, तृतीय एवं सातवां स्थान प्राप्त करने वाले प्रतिभागी क्रमशः किशोर महाजन, विलास परगट, विजयेंद्र चौधरी एवं नवल पाटिल को स्मृति चिह्न एवं प्रशस्ति पत्र देकर पुरस्कृत किया गया। परियोजना कार्य में संलग्न ठेकेदार कंपनियों, पेपसेल,

सीसीपीएल, सिटसन, एचटीपीएल एवं वोल्टास ने भी कर्मचारियों को उनके सुरक्षा के प्रति उत्कृष्ट दायित्व निर्वहन करने के लिए पारितोषिक प्रदान किए गए। नेपा के कारखाना के महाप्रबंधक आर अलागेंसन, उपमहाप्रबंधक अजय गोयल व एके मिश्रा, प्रबंधक एनआरए खान, इंटरक अध्यक्ष कुलदीप श्रीवास्तव, प्रधान सचिव मिलिंद किरगे मौजूद थे।

स्वरूप दो मिनट का मौन धारण किया गया। कार्यक्रम का संचालन पाली

प्रभारी प्रशांत सोनी द्वारा किया गया एवं आभार किशन पटेल ने माना।